

মীয়ামদা অৱাবা পীগদবা থৌৱাং অমত্তা লৌখৎলৌই : প্ৰাইম মিনিষ্টৰ

ঘজিপুর, নবেম্বৰ ১৪ (এজেন্সী):
ব্লেক মণিগী মায়েত্তা চঙশিল্পিবা
খোঙজং মায় পাল্লবগীদমক লৈবাক মীয়ায়্মা
মত্তেং পাংলকপা মথৌ তাই। পুকচেল শেংনা
হিংলিবা মীচম মীয়ামদা অৱাবা পীগদবা
থৌৱাং অমত্তা লৌখৎলৌই হায়না প্ৰাইম
মিনিষ্টৰ নৱেন্দ্ৰ মোদিনা ফোঙদোকত্ৰে।
উত্তৰ প্ৰদেশকী ঘজিপুরদা পাঙথোকখিবা
খৌৱম অমদা মহাক্সা হায়খি, উত্তৰ প্ৰদেশনা
লৈবাক অসিগী প্ৰাইম মিনিষ্টৰ কয়ামকৰম
পুথোকত্ৰে। লৈবাকী অহনবা প্ৰাইম মিনিষ্টৰ
পঙিত জৱাহৰলাল নেহৰুসু ষ্টেট অসিদা
পোকখিবনি। ইন্দিয়া নীং তমহলবা
শোক্খিবা লালদা য়ু পিগী মথৌনা
লৈৱবা জৱান ৫০০০ হেনবনা মক্ৰওইবা
খৌৱাং লৌখি।

লৈখিদ্ৰবা পঙিত জৱাহৰলাল নেহৰু
নীংশিংলদুনা মহাক্সা হায়খি, লৈবাকী
অহনবা প্ৰাইম মিনিষ্টৰনা মঙজৱল্ল মঙলান
কয়া কোংপ্ৰেসনা থবক্তা ওহ্বেকপা ভুমদে।
ঘজিপুরগী এম পিনা পূৰ্বঞ্চলদা লৈৱিবা
লায়ৱবা মীয়ামগী মতাংদা ৰাফম কয়া
ফোঙদোক্ৰুবা মতুংদা পঙিত নেহৰুনা
কুমজা ১৯৬২দা কম্মিটি অমা শেমখি।
পঙিত নেহৰু লৈখিদ্ৰবা মতুংদা প্ৰাইম
মিনিষ্টৰ কয়া লাকত্ৰে। অদুব্ হায়ৱিবা
কম্মিটি অদুগী ৰিপোৰ্ট গুসি ফাওব
মীয়ামদা খঙহনবা লৈত্ৰি। গুসি পঙিতজিগী
মপোক নুমিং অসিদা হায়ৱিবা ফাইলশিং
অদু মীয়ামদা পাক শম্মা খঙহলবা হোংনগনি
হায়না ৰাশকলি।

লুপা ৫০০ অমসুং লুপা ১০০০ চংপীগী
নোট চংনহনখিৱবা মতুংদা মীয়ায়্মা মায়োক্স
ৰিবা অৱাবা পুন্মক খঙই হায়না পল্লদুনা
প্ৰাইম মিনিষ্টৰনা হায়খি, ইন্দিয়াদা শেলগী
অৱাংগ লৈতে। মক্ৰ ওইৱিবা ৰাফমদি
হায়ৱিবা শেল ময়াম অদু কদাইদা লৈবগে
হায়বদনি। শেনয়েক অনী চংনহনখিৱবা
মতুংদা মীয়ায়্মা মায়োক্সৰিবা অৱাবা পুন্মক
খঙদবা নঙে। অদুব্ লৈবাক মীয়ামগী



য়াইফনবা হোংনবদা তঙাইফদনা অৱাবা
খৰা খাঙমিল্লবা তাই।
মীয়ায়্মা বেঙ্ক অমদি এ টি এমশিংগী
মমাঙদা পৱেং শানা লেপ্লা উবদা নুংঙইতবা
পোকই। অদুব্ অফবা থবক অমা তৌবদা
অৱাবা খৰা মায়োক্সবা মশানা তাবনি।
গুসিদি লায়ৱবা মীয়ায়্মা নুংঙইনা তুল্লি অদুগা
ইনাক খুনবশিংনা তুল্লি যাদবদগী কোয়চেনে
চেদুনা খাঙলি। হন্দকী খোঙথাং অসিনা
ইনাক খুনবশিংদগী মতিক ময়াই
লৌথোকপা গুঙে হায়না লৌবা য়াই। অচুয়া
মওংদা হুমাং মলননা তানবা শেনফম অমত্তা
গভৰ্গমেণ্টনা মাঙহনবা তৌৱেই হায়না
গভৰ্গমেণ্টনা মখা তাখি।
পায়খংলিবা থৌৱাং অসিদা মীয়ামগী
মত্তেং নীৱননা মোদিনা হায়খি, ৰাৱবসু ৰানা
নুমিং ৫০নিনং খাঙমিল্লৱা মতুংদা অৱানবা
মওংদা শেল তানশিনখিবা মীওইশিং মশক
খঙদোক্ৰুবা হোংনমিল্লৱসি। মীচম মীয়ায়্মা
হৌজিক মায়োক্সৰিবা অৱাবা পুন্মক

লেপ্লা খক মাঙলৌই। নুমিং ৫০নিনিগী
মতুংদা পায়খংলিবা থৌৱাং অসি লায়ৱবা
মীয়ামদা কাৱবা পীগদবা থৌৱাংনি হায়বা
ময়েক শেংনা খঙনৱক্লগনি।
প্ৰাইম মিনিষ্টৰনা হায়খি, কৱিগুন্ম
গভৰ্গমেণ্টনা পায়খংলিবা থৌৱাং অসিনা
শোৱৱল্লবা তাৱবদি মদুগীদমক মীয়ায়্মা
পীৱকপা চৈৱাক পুন্মক হৱাও হৱাওনা
লৌবা গুমগনি। শাংলবা চহী ৭০ ৰোম
অৱানবা মওংদা শেল তানশিনখিবা
মীওইশিংনা তোকঙা শন্দোক্তুনা মীচম
মীয়ামগী ৰাখলদা চময়্লবা পোকহল্লবা
হোংনৱক্লি। মীয়ায়্মা তোকঙাদা খাজবা
থব্বীৰেইবদনি। পুকচেল শেংনা তাজুৰা
লুপা ১ ফাওবা গভৰ্গমেণ্টনা মাঙহনবা
তৌৱেই।
দিমনিটাইজেনসনগী থৌৱাংদা অয়েংগা
পীৱকখিবা কোংপ্ৰেসপু য়ানিংব
ফোঙদোক্ৰুৱা প্ৰাইম মিনিষ্টৰনা হায়খি,
মতম অমদা কোংপ্ৰেসনা ইন্দিৱা গান্ধী

কল্লবগীদমক শাংলবা থা ১৯ ইমজেক্সী
লাউথোক্তুনা লৈবাক অসিবু কৈশুমশঙগা
পাংখক ওইহনখি। কোংপ্ৰেসনা গুসি কৱল্ল
লোগী মখাদা শেনয়েক অনী থিংলিবনো
হায়না হংলক্লি। ৰাহং অসিগী পাউখুম
পীড্ৰিঙৈদা কোংপ্ৰেসনা পৈশা ২৫ চংপী
থিংখিবা অদু কৱল্ল লোগী মখাদো হায়বা
হৱা ফোঙদোক্ৰুৱনি।
মমিং পনবমক্তি তৌদনা পাকিষ্টানগী
মতাংদা প্ৰাইম মিনিষ্টৰনা হায়খি, য়ুল্লোৱা
লৈবাক অমনা ইন্দিয়াদা জালি নোট কয়া
থাঞ্জিল্লকপগা লোয়ননা টেৱিৱজমগা মৰী
লৈনবা থবক থৌৱমশিংদা চাউনা মত্তেং
পাংদুনা লাক্লি। য়েৰুৱনা থাঞ্জিল্লক্ৰিবা জালি
বিজে মতম চানা থিংহৌবা মথৌ তাই।
চি জে পিগী পৱিবৰ্তন বাত্ৰদা ৰা
গাঙজিঙৈদা প্ৰাই মিনিষ্টৰনা তাৱিযাদ অমদি
মাওগী মৱক্তা অনৌবা ৰেল লম্বী অমা
শদ্ধাখি। ঘজিপুর অমদি কোলকটাগী
মৱক্তা চেনগদবা ট্ৰেন অমসু লমখাখি।

লৈবাক মীয়াম্মা পঙিত জৱাহৰলাল নেহৰুগী মফমদা ঈকায় খুম্বা উৎশ্ৰে

ন্যু দিল্লি, নবেম্বৰ ১৪ (এজেন্সী):
প্ৰসিদ্দেণ্ট প্ৰনব মুখৰ্জি অমদি প্ৰাইম
মিনিষ্টৰ নৱেন্দ্ৰ মোদিনা লুচিংদুনা লৈবাক
অসিগী অহনবা প্ৰাইম মিনিষ্টৰ জৱাহৰলাল
নেহৰুগী মফমদা লৈবাক মীয়ায়্মা ঈকায়
খুম্বা উৎশ্ৰে।
লৈখিদ্ৰবা জৱাহৰলাল নেহৰুগী
১২৭শুৱা মপোক নুমিংকা মৰী লৈননা
লৈবাকী তোঙান তোঙানবা মফমদা
অঙাংশিংগী নুমিং থৌৱম পাঙথোকত্ৰে।
শান্তিবানদা লৈবা নেহৰুগী নীংশিং খুভমদা
প্ৰসিদ্দেণ্ট মুখৰ্জি, ভাইস প্ৰসিদ্দেণ্ট হমিদ
অল্ৱাৰি, লোক সভাগী স্পিকৰ সুমিত্ৰা
মহাজন অমদি অতৈ পাৰ্লিয়ামেণ্টৱিয়নশিংনা
নেহৰুগী মফমদা লৈ কতুনা ঈকায় খুম্বা
উৎশি। হায়গী প্ৰাইম মিনিষ্টৰ মনমোহন
সিংহ, কোংপ্ৰেসকী ভাইস প্ৰসিদ্দেণ্ট ৰাহুল
গান্ধী অমদি দিল্লিগী চীফ মিনিষ্টৰ ওইৱল্ল
সিলা দিল্লিতসু শান্তিবানদা লাক্তুনা নেহৰুগী
শক্তমদা ঈকায় খুম্বা উৎশি।
লুচিংবশিংনা মচু অহমগী বেৰুনশিং
থাগংখিগবা লোয়ননা স্কুলগী অঙাংশিংনা
লৈবাক নীংবা ঈশৈ শকখি। পাৰ্লিয়ামেণ্টকী
সেণ্টেৰল হোলদা স্পিকৰ সুমিত্ৰা মহাজন,
য়ুনিয়ন মিনিষ্টৰ ৰাজনাথ সিংহ, অৱন
জেটলি, এম ভেনকয়া নাইদু, অনন্তকুমাৰ
পীড্ৰিঙৈদা কোংপ্ৰেসনা পৈশা ২৫ চংপী
থিংখিবা অদু কৱল্ল লোগী মখাদো হায়বা
হৱা ফোঙদোক্ৰুৱনি।
থৌৱম অদুৱা ৰাজা সভাগী দেপুটি
চ্যেৱমেন পি জে কুৱিয়ন; ৰাজা সভাদা
ওপোজিসন লীদৰ ওইৱিবা ঘুলাম নবি
অজাদ; হায়গী দেপুটি প্ৰাইম মিনিষ্টৰ অমসুং
ইথিথ্স কম্মিটিগী চ্যেৱপাৰ্সন এল কে
অদবানি; তোঙান তোঙানবা পাৰ্লিয়া-
মেণ্টৱিয়নশিং, লোক সভাগী সেক্ৰেটাৰি
জেনৰেল অনূপ মিত্ৰা অমদি ৰাজা সভাগী
সেক্ৰেটাৰি জেনৰেল সমশেৰ কে শৱিৰক্স
শৰুক হায়খি।
নেহৰুগী মৱমদা হিন্দী অমদি ইংলিশ
লোলনা ইবা প্ৰোফাইল অমা লোক সভা
সেক্ৰেটাৰিয়েটনা ফোঙখিগবা লোয়ননা



থৌৱমদা শৰুক হায়খি মীওইশিংদা খুদোল
তমখি। কুমজা ১৯৬৬কী মে ৫দা মতমদুগী
প্ৰসিদ্দেণ্ট এস ৰাধাকৃষ্ণননা পাৰ্লিয়ামেণ্টকী
সেণ্টেৰল হোলদা নেহৰুগী অয়েকপা শক্তম
মায়খুম হাংদোকখিবনি।
কুমজা ১৮৮৯গী নবেম্বৰ ১৪দা উত্তৰ
প্ৰদেশকী অলাহাবাদতা মোতিলাল নেহৰু
অমসুং স্বৰূপ ৱানিগী মপাৰি ওইনা নেহৰু
পোকখি। মহাক্সী মপোক নুমিংপু লৈবাকী
মফম শীনবা থুংনা অঙাংশী নুমিং হায়না
পাঙথোক্তুনা লাক্লি। কুমজা ১৯৬৪দা
নেহৰুনা প্ৰাইম মিনিষ্টৰ ওইনা ওইনা
অৱেইবা য়াইপ তানখি।
প্ৰাইম মিনিষ্টৰ নৱেন্দ্ৰ মোদিনসু পঙিত
নেহৰুগী ১২৭শুৱা মপোক কুমওন নুমিংকা
মৰী লৈননা লৈখিদ্ৰবা লুচিবা অসিগী মফমদা
ঈকায় খুম্বা উৎশি। ষ্টিৱদা থাদোৱকপা
ৰাৱোল অমদা মহাক্সা লুচিবা অসিনা
পামজৱল্ল লম্বীদা মীয়াম পুন্ম চঙশিনমিল্লৱসি
হায়না আপিল তৌখি।
অমৰোমদা, প্ৰাইম মিনিষ্টৰ নৱেন্দ্ৰ
মোদিনা গুৱ নানক জয়েণ্টিগা মৰী লৈননা
লৈবাক মীয়ামদা য়াইফ পাউজেল পীথে।
পঞ্জাব, হৰিয়ানা, হিমাচল প্ৰদেশ অমদি

চান্দিগৱনা গুৱপুৱপকী থৌৱমগা মৰী লৈননা
মীওই কয়না গুৱদাৱনা লাক্তুনা লাইনিং
লাইশোনগী থৌৱম পাঙথোকত্ৰে।
শিখ কাঙলুপকী অহনবা গুৱনি হায়না
লৌৱিৱা গুৱ নানককী মপোক কুমওনগা
মৰী লৈননা মালেম শীনবা থুংনা মমিং চংলবা
অশিতসৱৰী গোবিন্দ টেম্পল অমদি অতৈ
গুৱদাৱশিংদা লাইনিং লাইশোনগী থৌৱম
পাঙথোকখি। থোকহল্লিংদবা যৌদোক
থোৱকপা য়াই হায়না চিংবদনী পঞ্জাবতা
লৈৱিবা শিখ ফুৰুপকী মক্ৰওইবা লাইশঙ
খুংখঙক্তা সিকুৱিটিগী অকনবা চেকশিন
থৌৱাং লৌখংখি।
গুৱপুৱপকা মৰী লৈননা পঞ্জাবকী চীফ
মিনিষ্টৰ পৰ্কাশ সিংহ বাদলনা মীয়ামদা য়াইফ
পাউজেল পীথিৱগা লোয়ননা গুৱনা
তাকপীৱল্ল পাউতাক মতুং ইন্না থবক
তৌবিনবা মীয়ামদা আপিল তৌত্ৰে।
শিখিজম হৌদোক্ৰুৱা গুৱ নানক কুমজা
১৪৬৯গী এপ্ৰিল ১৫দা পোকখি। মহাক্সী
মপোক নুমিংপু গুৱ নানক জয়েণ্টি অমসুং
প্ৰকাশ উৎসৱ হায়না থৌৱম পাঙথোক্তুনা
লাকখি। নুমিং অসি শিখ ফুৰুপকী ওইনা
ঝাইদগী শেংলবা নুমিং অমনি।

অনৌবা টেম্পল, মোক্ষ শানবগী মতাংদা পিটিসন ফাইল তৌশ্ৰে

ফাইজাবাদ/ অযোধ্যা, নবেম্বৰ ১৪ :
য়েংনৱিবা অযোধ্যাগী মতাংদা
ফাইজাবাদকী দিভিজনেল কমিশ্ণাৱদা
পিটিসন অমা ফাইল তৌৱদুনা মফম
অসিমত্তা টেম্পল অমগা মোক্ষ অমগা
শাগদবনি হায়না তকশিল্লকত্ৰে।
হিন্দু অমদি মুস্লিম ফুৰুপকী মীওই
লীশিং ১০ ৰোয়্লা সাইন তৌদুনা ফাইল
তৌৱকখিবা পিটিসন অদুগী মতুং ইয়া
য়েংনৱিবা অযোধ্যাদা মীচং মীখাই
নাইৱবা মওংদা লাইশঙ অমগা ৰসজিদি
অমগা চপ মায়না শাৱবদি নাকল অনীগী
মৱক্তা য়ানবা পূৱকপা গুঙগনি হায়ৱি।
দিভিজনেল কমিশ্ণাৱ সূৱিয়া
প্ৰকাশ মিত্ৰানা হায়খি, নোংমাইজিং
নুমিত্তা মীওই ১০,৫০২না সাইন
তৌদুনা পিটিসন অমা ফাইল
তৌৱক্ৰে। পিটিসন অসিগী মতাংদা
মখা তানা কৱি থৌৱাং লৌখৎকদগে
হায়বদু হৌজিকমক্কী ওইনা ৰাৱেপ
লৌবা লৈত্ৰি।

পিটিসন ফাইল তৌবদা য়াওখিবা
থবক্তগী পোখৰবা হায় কোটকী জজ
পালোক বাসনা হায়খি, সুপ্ৰিম কোৰ্টনা
পিটিসন অসিবু লুপা লৌবগা লোয়ননা
মতিক চাবা ৰায়েল পীৱক্লনি হায়বগী
খাজবা লৈ। য়েংনৱিবা মফমদা ৰামগী
লাইশঙ অমা শাবগা লোয়ননা মসজিদ
অমা শাৱবদি নাকল অনীগী মৱক্তা
শোয়দনা য়ানবা পূৱক্লনি।
কুমজা ২০১০গী সেণ্টেৱম্বৰ
৩দা অলাহাবাদ হায় কোৰ্টনা পীথিবা
ৰায়েল অমদা য়েংনৱিবা অযোধ্যাগী
মফমদা শৰুক অনী থোক্সা খায়দোক্সগা
শৰুক অমনা নিৱমোহি অখৰা অমসুং
অতোপ্লা শৰুক অমনা ফ্ৰেদ ওফ ৰাম
লালাদা পীবা লৈত্ৰবনি। মফম অসিদা
ফুট ১০০ ৰাংবা চেকপল খাগংপগা
লোয়ননা নাকল নাম্মদা লাইশঙ
শাহজল্লা অতোপ্লা নাকল অমদনা
মসজিদ শাবগী মতাংদা মায়কৈ
কয়াদগী সজেনস পীৱকপা লৈত্ৰবনি।

দিমনিটাইজেনস : বেঙ্কশিংদা ক্যু লেপ্পদা মীওই ১১ শিথ্ৰে

ন্যু দিল্লি, নবেম্বৰ ১৪ (এজেন্সী):
প্ৰাইম মিনিষ্টৰ নৱেন্দ্ৰ মোদিনা
লুচিংবা গভৰ্গমেণ্টনা লুপা ৫০০
অমসুং লুপা ১০০০ চংপীগী চংনৱেই
হায়না লাউথোকৰপদগী লৈবাকী
তোঙান তোঙানবা মফমদা লৈৱিবা
মীয়ামগী পুৰ্ণিত্তা লৈতাহল্লে।
গভৰ্গমেণ্টকী ৰাফম অদু হেক
তাবগা মীয়ায়্মা শেল শিন্দোক্ৰুবা অমসুং
থুম্ববগীদমক তোঙান তোঙানবা
বেঙ্কশিংদা লাক্লি। বেঙ্ক অমদি এ টি
এম খুদিমত্তা মশীং য়াল্লবা মীয়ায়্মা
চংনৱবা শেনয়েক থমজিল্লবা অমসুং
অনৌবা শেনয়েক লৌথোক্ৰুবা পৱেং
শানা লেপুখি। হৌজিক ফাওবদা
গভৰ্গমেণ্টনা লুপা ৫০০ অমসুং লুপা
১০০০ চংপী মখা তানা চংনৱেই
হায়না লাউথোক্ৰুৱা মতুংদা ৰাফম
অসিগা মৰী লৈননা মীওই ১১
শিথিবগী ৰিপোৰ্ট ফংখি। মীওই খৱদি
পাউ অসি তাবদা থম্মোয় শোকপদগী
ৰাহুদুনা শিথিবনি। খৰা অমনা বেঙ্ক



অমদি এ টি এম মমাঙদা ক্যু লেপ্পদা
ৰাহুৱক্তুনা শিথিবনি হায়ৱি।
লুপা ৫০০ অমসুং লুপা ১০০০
চংপী চংনৱেই তাবদা উত্তৰ প্ৰদেশকী
গোৱকপুৱদা ফিশ্বৰগী শিনফমদা লৈৱি
নুপী অমা শিথি। ইকুই কুইডিঙৈদা নুপী
অসিনা তাজুৰা শেনফম পুন্মক
তালিল্লগা লুপা ১০০০ চংপীগী নোট
অনী ওহ্বেক্লুৱদা গুইৱিঙৈদা পাউ অসি
তাবদগী থম্মোয় শোক্ৰুনা শিথিবনি

হায়ৱি। গুজৱাটকী সুৱেন্দ্ৰনগৰ দিল্লিষ্ট
মনুং চয়া লৈবা লিন্দি টাউনদা মশাগী
চহী ৬৯ শুৱবা মীওই অমা বেঙ্ক
মমাঙদা ক্যু লেপ্পদা ৰাহুৱকপদগী
শিথি। মধ্য প্ৰদেশকী সাগৰ টাউনদসু
মীওই অমা ক্যু লেপ্পিঙৈদা হাট এটেক
তৌৱক্তুনা শিথি হায়ৱি।
মুন্সাইগী গোবান্দি এৱিয়াদা
পোকপদা গাইৱিবা অঙাং অমা
ডোষ্টৱনা লায়েংবীদবদগী শিথি

প্ৰসিদ্দেণ্ট প্ৰনব মুখৰ্জিনা ইন্দিয়া ইণ্টৰনেসনল ট্ৰেদ ফোৱ হৌদোকত্ৰে

ন্যু দিল্লি, নবেম্বৰ ১৪ (এজেন্সী):
প্ৰসিদ্দেণ্ট প্ৰনব মুখৰ্জিনা গুসি
ইন্দিয়া ইণ্টৰনেসনল ট্ৰেদ ফোৱ
হৌদোকত্ৰে। তোঙান তোঙানবা
লৈবাক ২৭তৰী কম্পনি ১৫০
হেনবনা শৰুক য়াৱিবা ট্ৰেদ ফোৱ অসি
গুসিদিগী হৌৱগা নবেম্বৰ ২৭ ফাওবা
পাঙথোকদৌৱি।
হৌদোকপগী থৌৱমদা ৰা গাঙলদুনা
প্ৰসিদ্দেণ্টনা হায়খি, দিভিটেল টেক্স-
লোজি, ঈ-কম্মাৰ্চ, ঈ-ইনেবল অমদি
মোবাইল সাৱিসনা মক্ৰওইবা মচল
ওইবা ঈ-গভৰ্ণলকী মতেংনা জি দি
পিগী কীভম ফগংহনবা গুমগনি।
গভৰ্গমেণ্টনা হন্দক্তা পায়খংখিবা
ঈ-গভৰ্ণলকী থৌৱাং মহয় য়ানবা
হৌৱে। লৈবাক অসিদা মক্ৰওইবা
পোংলম কয়া পুথোক্ল বগীদমক
ইনভিৱেৰনমেণ্টদা কয়বা থোকদন্দনা
ইনৰ্জি মৱাং কয়না পুথোকপা মথৌ
তাই হায়না মহাক্সা মখা তাখি।

গুদস এন্ড সাৱিসেস টেক্স (জিএস
টি) য়াওনা গভৰ্গমেণ্টনা পায়খংলিবা
অনৌবা থৌৱাংশিংগী মতাংদা মহাক্সা
হায়খি, ষ্টেট অমদি য়ুনিয়ন
টেৱিটাৰিংশিং মায়বা খাজা পুখংপগা
লোয়ননা অমগা অমগা ইনভেণ্টমেণ্ট
অমসুং লল্লোন-ইতিক্কী মতাংদা
অথোই অহেন তাল্লহনবা মথৌ তাই।
অনৌবা ইন্দিয়া অমা শেম্ববগীদমক
লৌখংলিবা থৌৱাংশিংগী শৰুক অমা
ওইনা ইন্দিয়া ইণ্টৰনেসনল ট্ৰেদ ফোৱ
পাঙথোকপনি। ইন্দিয়াদা পুথোক্লিবা
পোংলমশিংগা অথোই অহেন
তাল্লদুনা লৈবাক অসিগী লল্লোন-
ইতিক্কী থবক থৌওংশিং মপান
লৈবাক্তা শন্দোক্ৰুবা হোংনগনি।

কাশ্মীৰদা স্কুলশিং থোঙ হাংনবা গভৰ্গমেণ্টনা খঙহনত্ৰে



জম্মু, নবেম্বৰ ১৪ (এজেন্সী):
জম্মু এন্ড কাশ্মীৰ গভৰ্গমেণ্টনা
গুসি গুম্ভেখ মনাক নক্সা লৈবা স্কুলশিং
হয়েংদগী থোঙ হাংনবা মৰী লৈনবা
পুন্মজ্ঞা খঙহনত্ৰে।
সেপ্টেম্বৰ ২৯দা ইন্দিয়ন আৰ্মীনা
লাইন ওফ কণ্ট্ৰোল (এল ও সী) ৰাংমা
লাল্লা সৰ্জিকেল ষ্ট্ৰাইক চত্ৰপ্ৰবা মতুংদা
য়ুল্লোৱাৰা লৈবাক অনীগী মৱক্তা
টেন্সন ৰাংখংলকপদগী স্কুলশিং থোঙ
লেদুনা লাকখিবনি।
পাকিষ্টানগী লাম্মীশিংনা সিজ
ফায়ৱৰী কাঙলোন থুগাইদুনা নোংমৈ
কাপশিল্লকপগী থৌওং চথৱকখিবা
মৱক্তা ইন্দ্ৰো-পাক বোৱদৰদা লৈবা স্কুল
১৭৪ থোঙ লোৱাবা নবেম্বৰ ১দা
ষ্টেট গভৰ্গমেণ্টনা খঙহনখি। জম্মু
এন্ড কাশ্মীৰগী সন্মাদা বোৱদৰ মনাক
নক্সা লৈবা স্কুল ৪৫সু থোঙ
লেদুনা লাকখি।
হিজবুল মুজাহিদ্দিনগী লুচিংবা
বুৱনৰ ৰানিবু সিকুৱিটি ফোৰেসনা
নোংমৈনা কাপুনা হাংত্ৰবা মতুংদা
মীয়ামগী ঈহৌ হৌৱকখিগা লোয়ননা
ষ্টেট অসিগী স্কুল ৩২ মৈ থাদুনা অমাঙ-

অতা থোকহনবা লৈত্ৰবনি। যৌদোক
অদুগী মতুং তাৱকপদা ষ্টেটকী চীফ
মিনিষ্টৰ মেহব্বা মুফতিনা ওজাশিংবু
পালি নাইনৱগা নুমিাদগী মতমদা স্কুল
শঙনবা য়াথং পীখি।

অমৰোমদা, মইহেৱায় লীশিং
কয়না গুসি বোদকী ইগজামদা শৰুক
য়াত্ৰে। তোঙান তোঙানবা মায়কৈ
কয়াদগী য়ানিংবদা ফোঙদোক্লকত্ৰবসু
পি দি পি অমদি ২৯ জে পিগী চুংশিল্লবা

2016

6th 8th 9th 12th 12th

13th 15th 16th 17th 18th

22nd 22nd 22nd 100 99

2015

1st 9th 10th

13th 15th 17th

20th 22nd 22nd

2014

5th 8th 9th 9th 9th

9th 11th 12th 12th 13th

14th 15th 18th 18th 19th

20th 20th 24th 24th 25th

2013

3rd 10th 12th

15th 15th 16th

17th 18th 19th

19th 24th 24th

2012

4th 7th

9th 10th

12th 16th

20th

ADMISSION OPEN

CLASS X REVISION COURSE (BOSEM) STARTING ON 11/12/2016

NEW FOUNDATION COURSE ON DEC. 22, 2016

Last Date: Nov. 30, 2016

CAS

Centre for

Advanced Studies

in Manipur

CAS Main Building, 2nd floor Keishampat Junction Imphal

ADMISSION OPEN

ADVANCED REVISION COURSE

CLASS XII

(Physics, Chemistry, Maths, Biology & Eng.)

CLASS X

(English, Maths, Science, Social Science & Man)

Special features:

- Special Guest teachers (Council & Board).
- Experienced and Expert Faculties.
- Exam. Oriented Chapterwise Study Materials.
- Weekly and Monthly Test Series.
- Targeted Suggestion for Final Exam.by Experts.
- Vision for toppers.

Seats are Limited first come first serve

Classes Starting from 10th November, 2016

Morning Batch

Evening Batch

For Details contact:- CAS Office

HL-BJ338012-30.Oct.-1-29Nov.-1-9Dec.(AI)
HL-BJ338012-30.Oct.-1-29Nov.-1-9Dec.(AI)